

**പതിനാലാം കേരള നിയമസഭ**

**അഞ്ചാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ: **T 3568**

12/05/2017-ൽ മറുപടിക്ക്

**' കർഷകത്തൊഴിലാളി ക്ഷേമനിധി '**

**ചോദ്യം**

**മറുപടി**

**ശ്രീ. ആർ. രാമചന്ദ്രൻ**

**ശ്രീ.ടി.പി.രാമകൃഷ്ണൻ  
(തൊഴിലും എക്സൈസും വകുപ്പ് മന്ത്രി)**

ചോദ്യം	മറുപടി
(എ) കർഷക തൊഴിലാളി ക്ഷേമനിധിയിൽ അംഗങ്ങളായിട്ടുള്ള വരിക്കാർക്ക് ഏതെല്ലാം ആനുകൂല്യങ്ങളാണ് ലഭിക്കുന്നതെന്ന് വിശദീകരിക്കുമോ;	<p>കർഷക തൊഴിലാളി ക്ഷേമനിധിയിൽ അംഗങ്ങളാകുന്ന തൊഴിലാളികൾക്ക് താഴെ വിവരിക്കുന്ന 6 ഇനം ക്ഷേമാനുകൂല്യങ്ങളാണ് ബോർഡ് നൽകി വരുന്നത്.</p> <p><b>1) റിട്ടയർമെന്റ് ആനുകൂല്യം (അധിവർഷാനുകൂല്യം)</b> 60 വയസ്സ് പൂർത്തിയാക്കി ക്ഷേമനിധി ബോർഡിൽ നിന്നും വിരമിക്കുന്ന തൊഴിലാളികൾക്ക് അംഗത്വ കാലത്തിന് അനുസൃതമായി പ്രതിവർഷം 625/- രൂപ എന്ന നിരക്കിൽ അധിവർഷാനുകൂല്യം നൽകി വരുന്നു.</p> <p><b>2) വിവാഹധനസഹായം:-</b> ക്ഷേമനിധിയിൽ അംഗങ്ങളായ സ്ത്രീ തൊഴിലാളികൾക്കും തൊഴിലാളികളുടെ പെൺമക്കൾക്കും 2000/- രൂപ ധനസഹായം നൽകി വരുന്നു.</p> <p><b>3) മരണാനന്തര ധനസഹായം:-</b> 60 വയസ്സ് പൂർത്തിയാകുന്നതിന് മുമ്പ് മരണമടയുന്ന തൊഴിലാളികളുടെ അനന്തരാവകാശിക്ക് 2000/- രൂപ മരണാനന്തര ധനസഹായമായി നൽകി വരുന്നു.</p> <p><b>4) പ്രസവ ധനസഹായം:-</b> ക്ഷേമനിധിയിലെ വനിത അംഗങ്ങൾക്ക് പ്രസവാനുകൂല്യമായി ബോർഡിൽ നിന്നും 1000/- രൂപയും സർക്കാർ ധനസഹായമായി 14,000/- രൂപയും ഉൾപ്പെടെ 15,000/- രൂപ നൽകി വരുന്നു.</p> <p><b>5) ചികിത്സാ ധനസഹായം:-</b> അംഗങ്ങളുടെ ചികിത്സയ്ക്കായി ഓരോ 5 വർഷത്തിനും പരമാവധി 1000/- രൂപ ചികിത്സാ ധനസഹായമായി നൽകി വരുന്നു.</p> <p><b>6) വിദ്യാഭ്യാസ ധനസഹായ പദ്ധതി:-</b> SSLC/THSLC പരീക്ഷയിൽ ഉയർന്ന മാർക്ക് വാങ്ങുന്ന അംഗങ്ങളുടെ മക്കൾക്ക് ബോർഡ് നിശ്ചയിക്കുന്ന തുക ക്യാഷ് അവാർഡായി ഓരോ വർഷവും നൽകി വരുന്നു.</p>
(ബി) 2016-17 സാമ്പത്തിക വർഷത്തിൽ ക്ഷേമനിധിയിൽ അംഗങ്ങളായ കർഷക തൊഴിലാളികൾക്ക് ആകെ എത്ര രൂപയുടെ ആനുകൂല്യങ്ങൾ വിതരണം ചെയ്തിട്ടുണ്ടെന്ന് വ്യക്തമാക്കുമോ;	2016-17 സാമ്പത്തിക വർഷം 3,64,02,987/- രൂപയുടെ ആനുകൂല്യങ്ങൾ തൊഴിലാളികൾക്ക് വിതരണം ചെയ്തിട്ടുണ്ട്.
(സി) 2016-17 സാമ്പത്തിക വർഷത്തിൽ എത്ര രൂപയുടെ അധിവർഷ ആനുകൂല്യങ്ങൾ വരിക്കാർക്ക് വിതരണം ചെയ്തിട്ടുണ്ടെന്ന് വ്യക്തമാക്കുമോ?	2016-17 സാമ്പത്തിക വർഷം അധിവർഷാനുകൂല്യമിനത്തിൽ 3,20,49,494/- രൂപ തൊഴിലാളികൾക്ക് വിതരണം ചെയ്തിട്ടുണ്ട്.

  
**സെക്ഷൻ ഓഫീസർ**